

# స న్నా న ము!

శ్రీమతి దాసరి శారద B. A.



ఉదయము ఎనిమిది గంటలయింది. కాఫీ నేవించటానికని బయలుదేరాను. ఇంతలో ద్వారక తారా చువ్వలా దూసుకువచ్చాడు. వస్తూనే “నిజంగా నాకు చాల అవమానంగావుందోయ్” అన్నాడు.

నేను ఆశ్చర్యపోయాను. రావటమే అవమానమంటున్నాడేమిటా అని, “అసలు జరిగిన సంగతేమిటో చెప్పకుండానే అవమానమంటా వేమిటోయ్!” అన్నాను ద్వారకతో.

“ఇంకా ఏమి చెప్పేది? నాకంటే వెనక వ్రాయటము మొదలు పెట్టినవారంతా సత్కారాలు చేయించుకుంటూ సన్మానాలందుకుంటుంటే నా పేరు తలచినవాడే లేకపోయే. నాతోడి వాళ్ళంతా తమ పేర్లను పేపర్లో మానుకొని మురిసిపోతుంటే అనాకునువలె నేను ఎవరిదృష్టిలోనూ పడకుండా వుండటమయ్యే. ఇంతకంటే యింకా అవమానమేమి కావాలి!” అన్నాడు ద్వారక గోణుకుంటూ.

“ఓన్! ఇంతేకదా! నేనుయింకా ఏమి కొంప మునిగి పోయిందో అనుకున్నాను. ఇంత మాత్రానికీ నీవు అంతగా బాధ పడవలసిన అవసరమేమిటోయ్!” అన్నాను ద్వారకతో.

“నీ కట్టాగే వుంటుంది తపోయ్. నిన్న గాక మొన్న గికటం మొదలు పెట్టిన వెంకటేశంగూడ సన్మానం చేయించుకున్నాడు. విదు సంవత్సరాలనుండి ఆమె ఘంగాసారస్వత నేపచేస్తున్న నన్ను తలచే నాభుడు లేక పోయే, మరి నేను పైకిరావాలంటే ఎలావుస్తాను?” అన్నాడు ద్వారక తన మనస్సులోని అక్కసునంతా వెళ్ళగక్కటూ. “అయితే యింతకీ నీకు సన్మానం కావాలంటావు - అంతేనా?” అన్నాను నేను.

“అహా! సన్మానమంటే నా సంతోషానికే కాదోయ్. నా పేరు నలుగురికీ తెలియాలంటే ఏదో ఒక సభలోనైనా సన్మానం జరగాలా? పదిమంది

నా పేరు చెప్పుకోవాలంటే నా పేరు వేపర్లోనయినా పడాలా? ఇంతా జరగాలంటే నీలాంటివాళ్ళు నలుగురు నడుము కట్టుకోకపోతే ఎలా సాధ్యమవుతుంది చెప్పు” అన్నాడు ద్వారక.

“అదెంత భాగ్యమోయ్. కేసీపాటికి నీకు సన్మానం జరిపిస్తాను. దీనికంత పైరానా పడవలసిన అవసరమేమిటి?” అన్నాను నేను ద్వారకను తృప్తి పరచాలనే ఉద్దేశ్యముతో.

“అ! అది అంత కేలికగా అయ్యేపనా?” అన్నాడు ద్వారక కొంచెము ఆశతోనే.

“మాటలతో కాకపోతే చేతులతో అవుతుందిగా! మనము తలచుకుంటే కాని పనేమిటి?” అన్నాను. నేను అదేదో తేలిక అన్నట్లు.

“మాడు రామం! నీవుగనుక యీ పనికి నడుము కట్టుకున్నావా నీ బుజుము యీ జన్మలో మరచి పోను. నేను పైకివచ్చాక నీకెంతైనా సహాయము చేస్తాను.” అన్నాడు ద్వారక ఏవో గాలిలో మేడలు కట్టుకుంటూ.

“నీ పేరు అందరికీ తెలిసేట్లు చేసే భారము నాకు వదిలేయ్. ఆ చింత నీకేమీ వద్దుభాయ్. కేపు వచ్చే ఆదివారమునాడు నీకు ఘనసన్మానము జరుగబోతుంది సరేనా!” అన్నాను ద్వారకతో.

“అంత తొందరలా జరగటము సంభవమంటావా? మరి సభజరగాలంటే డబ్బూ అదీ కావాలాయ్” అన్నాడు ద్వారక సంచేహంతో.

“డబ్బు సంగతి ఆలోచించాలిం దే ననుకో. అయినా మీనాన్నని అడిగి కొద్దో గొప్పపట్టుకొస్తే మిగతా డబ్బు మనము ఎలాగో సర్దుకోవచ్చు” అన్నాను నేను.

“అది కాదోయ్ రామం! మా నాన్నమాత్రము

యిలాగని తెలిస్తే ఆసలు సభజరగటమే కష్టమవుతుంది. అలాంటప్పుడు ఆయన డబ్బిస్తాడనేది కలలో మాట" అన్నాడు ద్వారక.

"నువ్వేమిచేద్దాము? సరే నేను ఆలోచిస్తాను. నీవు వెళ్ళి నిశ్చింతగావుండు" అన్నాను నేను ఆలోచిస్తూ.

"ఈ డబ్బితో వెంకటేశం గర్వనణగాలి. తానే ఏదో గొప్పరచయితనని, తనకే ఘనసన్మానము జరిగిందని గర్విస్తున్నాడు. హుం! ద్వారకంటే ఏమిటనుకున్నాడో?" అన్నాడు నామిత్రుడయిన ద్వారక.  
"వెంకటేశంకి జరిగిన సన్మానం ఒక ఎత్తూ, నీకు జరగబోయే సన్మానం ఒక ఎత్తూ. ద్వారకానాథుని పేరు దేశమంతటా మారుమ్రోగిపోతుంది రేపటి సన్మానంతో" అన్నాను నేను.

"అయితే నేను వెళ్ళివస్తానోయ్. రేపు కలుసుకుందాము." అని వెళ్ళిపోయాడు ద్వారక.

"అమ్మయ్య!" అని నేను విక్రాంతిగా గాలి సీల్చుకొని కాఫీ హోటలుపై వు వెళ్ళాను.

\* \* \*

ద్వారకానాథుడూ నేనూ చిన్నప్పటినుండి స్నేహితులము. ద్వారకకి యిప్పుడు యిరువది రెండేండ్లు ఉంటాయి. ద్వారక తండ్రి కృష్ణయ్యగారు - కో ఆపరేటివ్ సబ్ రిజిస్ట్రారు. కొంచెము 'సీరియస్' గా వుంటాడు. ద్వారకకి తండ్రింటే తగనిభయం. ద్వారక నూలున్నానలోలో చదువుకి స్వస్థిచెప్పాడు. చిన్న తనమునుండీ పత్రికలు చదువుతూవుండేవాడు. అందువలన అతనికి పత్రికలన్నా పత్రికారచయితలన్నా అభిమానము. తానుగూడ రచయిత కావాలని ప్రయత్నించాడు. మొదట్లో చిన్నచిన్న ప్రశ్నల పత్రికలకి సంపుతూవుండేవాడు. పత్రికలో తన పేరుమామ కొని మురిసిపోయేవాడు. ఎలాగయితేనేం తనపేరు అందరికీ తెలియాలని విశ్వప్రయత్నంచేశాడు. వచ్చిన ప్రతి సినిమానీ మొదటి రోజునేయాచి తన అనూ

ల్యాభిప్రాయాన్ని వ్రాసి పత్రికలకి పంపేవాడు ద్వారక. ఈ విధముగా ద్వారక మెల్లమెల్లగా మెట్లెక్కుతూ కథలు వ్రాయటమువఱకు వచ్చాడు. ఇప్పుడు ద్వారక దాదాపు పదికథలు వ్రాసి వుంటాడు. ఇంకా ఏవో చిన్న చిన్న రేఖలనీ, పద్యాలనీ వ్రాశాడు. ద్వారక తానువ్రాసినవన్నీ సాయం కాలముపూట మా యింటికివచ్చి నాకు వినిపిస్తుండే వాడు.

ద్వారకంటే నాకు చాల అభిమానం. మాచిన్న నాటి స్నేహమే అందుకు కారణం. ఈ రోజు ద్వారక నా దగ్గరకు వచ్చి చెప్పిన సంగతులన్నీ విన్నమీదట మా ద్వారకకుకూడా ఏదైనా సన్మాన సభ ఏర్పాటు చేయాలనిపించింది. పాపం! వాడి ముచ్చటగూడా తీర్చాలిగా! అందుకని వాడికి ఆ విషయముచెప్పి తృప్తిపరచి పంపించాను. కాని తరువాత నాకు పెద్ద ఆలోచన పట్టుకున్నది. సన్మాన సభ ఏర్పాటుచేయాలంటే ఎంతశ్రద్ధన్నా రెండు వందల రూపాయలు కావాలాయి. ఈ రోజు నా దగ్గర పట్టుమని పదిరూపాయలులేవు. ఏమిచేయాలి? ఆలోచించాను. రాత్రంతా నిద్రలేదు - ఆలోచనలతో ప్రాద్దున్నే ఒక నిశ్చయానికి వచ్చాను. ద్వారకకి నాకూ ఆప్తమిత్రు లయిదారుగురున్నారు. వారిని కలుసుకొని ద్వారక సన్మానం సంగతి చెప్పాను. వాళ్ళుకూడ మాలాగ కుర్రవాళ్ళే. ఒక్కడూ సంపాదించుకుంటున్నవాడులేడు కొద్దో గొప్పో ఆర్థికంగా ప్రోద్బవటానికయినా.. మేమంతా ఆలోచించి ఎలాగయినాసరే ద్వారకకి సన్మానం జరిపించితిరాలనే నిశ్చయానికి వచ్చాము.

మరి ద్వారకకి ఏదయినా బహుమానము యివ్వాలిగా?

ఆ రోజు ఏమివ్వాలి? డబ్బులేదు. ఎలాగా? ఈ విషయము ఆలోచిస్తుంటే మా ధర్మారావు ఒక సలహాచెప్పాడు.

"మాడు రామం! మా అన్నయ్య మొన్న ఆటల

పోటీలో నెల్లినందుకు పెద్ద వెండికప్పు ఒకటి బహుమానంగా యిచ్చారు. దానిని నేను తీసుకొస్తాను. క్రొత్తకప్పు, దానిని ఆ రోజు సభలో మన ద్వారకక బహుమానంగా యిద్దాము-నలుగురిలో చాలా బాగుంటుంది” అన్నాడు ధర్మా రావు.

“భేష్! నీ సలహా బాగుంది. మరి యింకా ఏమైనా యివ్వాలా” అన్నాను నేను.

“వట్టికప్పుయిచ్చి ఊరుకుంటే ఏమి బాగుంటుంది య్. మా యింట్లో పండిత కాలవలున్నాయి. వాటిలో క్రొత్త కాలువనిమాచి పట్టికొస్తాను. ద్వారకక కాలువనుగూడ బహుకరిద్దాము” అన్నాడు నుబ్రహ్మణ్యం. వాళ్ళ నాన్న పండితుడు లెండి. అందుచేత కాలువలకేమీ కొంతలేదు.

“సరే. ద్వారకకిచ్చే బహుమతుల సంగతి తీరిపోయింది. పోతే ‘పార్టీ’ సంగతి ఆలోచించాలి” అన్నాను నేను.

ఇంతలో ద్వారక వచ్చాడు. “టీ పార్టీ దేముందోయ్. ఆనందానిలా పోలో ఆర్డరిద్దాము” అన్నాడు.

“మరి డబ్బు! సంగతి” అన్నాడు మా మిత్ర బృందంలో మూడవవాడయిన కృష్ణమూర్తి.

“డబ్బుసంగతి దేవుడెరుగు. ప్రస్తుతానికి పని జరగాలిగా. ముందు ఆర్డరిచ్చి డబ్బు తర్వాత యిస్తామని చెబుదాము. ఆ హాంటలు మేనేజరు నాకు బాగా తెలుసులే” అన్నాడు ద్వారక.

“ఇంకేం! బాగుంది. ఆయితే నేను ‘ముకుందా’ ప్రెస్ కి వెళ్ళి కరపత్రాలు వేయిస్తాను” అన్నాను నేను.

అందరూ చాలా హుషారుగా వున్నారు. ద్వారక ఆనందానికి మేరలేదు. మా మిత్రబృందానికి ఆ నాలుగురోజులూ నిద్రలేదు. ఆదివార మొప్పుడు వస్తుందా అని కామకొని కూర్చున్నాము.

కరపత్రాలు అచ్చయి వచ్చాయి. మిత్రులందరూ అందరికీ కరపత్రాలు పంచిపెట్టి బాగా ప్రచారం చేశారు. ఇంతలో ఆదివారము రానేవచ్చింది. మా ఊరి కాన్సిల్ గారిని అధ్యక్షులుగా ఆహ్వానించాము.

టీ పార్టీ బ్రహ్మాండంగా జరిగింది. అధ్యక్షుడు తొలిపలుకులు పలుకుతూ “ద్వారకా నాధుడు యింత చిన్నవయస్సులోనే యింత పెద్ద సన్మానం చేయించు కుంటున్నాడంటే ఆయన ఎంత గొప్పవాడో మనకు స్పష్టమవుతున్నది. నేను ద్వారకగారి రచనలు చాలా చదివాను. ఆయన రచనలలో ఒక ప్రత్యేకత వున్నది ... ..” అని అన్నారు.

తరువాత ద్వారక మాట్లాడుతూ “నాకు యీ సన్మానం చేస్తున్నందుకు మీకు కృతజ్ఞత తెల్పు కుంటున్నాను. నేను యింత పెకె రాగలిగానంటే అందుకు మీ ఆదరాభిమానాలే కారణం ...” అని ఒక పావుగంటసేపు మాట్లాడాడు.

తరువాత ద్వారకకి బహుమతులు అందజేశాము. ఇంతలో నుబ్రహ్మణ్యము ఒక ఫోటో గ్రాఫరుతో వచ్చాడు. ద్వారకని ఫోటో తీశాడు. అందరము ద్వారకని అభినందించాము. రెండు రోజులు గడచి పోయినయ్.

నేను బాగా అలసిపోవటముచేత ఆ రెండు రోజులు బయటకు వెళ్ళలేదు. మూడవరోజు ప్రొద్దున్నే లేచి కాఫీ తాగి మొన్నటి సభావిశేషాలు పత్రికా విలేఖరి దగ్గరకి వెళ్ళి ఒక సమస్యారముపెట్టి యిచ్చాను. ఆయనతో కొంచెము మంచిగా మాట్లాడి మా ద్వారక పేరు ఎలాగయినా సరే పేపర్లో పడు తుందని గట్టిపరకుకొనివచ్చాను.

తరువాత ద్వారకని కలుసుకుందామని వాళ్ళ యింటి దగ్గరకు వెళ్ళాను. నాకిలి దగ్గరకు వెళ్ళానో లేదో ద్వారక యింట్లో ఏదో తుఫాను బయలుదేరి నట్లు నాకనిపించింది. నేను అక్కడే నిలబడి ఆలకించసాగాను.

ఓకాయన యిలా అంటున్నాడు : “ఏదో మీ ముఖముచూచి అప్పీచ్చాముగాని, మీ నువు త్ర రి తాన్ని చూచి గాదు. మొన్న హోటలుకీ వచ్చి ఎంతో తియ్యగా కబుర్లు చెప్పి డైబ్లెప్పురూపాయలకు ఆర్డరు యిచ్చాడు. డబ్బు మరునాడిస్తానని చెప్పాడు. ఇప్పుడేమీ మాట్లాడడాయో” అంటున్నాడు.

నా కర్తవ్యమింది ఆయనెవరో. ఆయన కాఫీహోటలు మేనేజరు. నాకు గుండెలో రాయిపడింది. కొంచెము పంగి లోపలికి చూచాను. ద్వారక వాపం బిక్క ముఖముతో చూస్తున్నాడు. వాళ్ళ నాన్న అంటున్నాడు : “ఏరా! మాట్లాడవేం? ఇంత అప్పు ఎందుకు చేశావు? నీ తాతగా డెవరిస్తాడనుకున్నావు? విందులు చేసేటంతటివాడవయ్యావన్నమాట! మర్యాదగా తీర్చావోసరి - లేకపోతే యీ యింట్లో వుండటానికి వీలులేదు. జాగ్రత్త. ఎలా తీరుస్తావో తీర్చుకో” అని గర్జించాడు. ఇంతలో ధర్మారావు పరుగెత్తుకుంటూ వచ్చాడు.

వాకిట్లో నన్ను చూచి “ద్వారక లోపలున్నాడా” అని అడిగాడు.

“ఏం? ఏమిటి సంగతి” అన్నాను.


“ఇంకా సంగతేమిటి! నా వళ్ళు పెట్టిపోతేను. మా అన్నయ్య కస్టోమోసం చూచుకొని లేకపోయేటప్పటికి నా వీపుమీద వడ్డించి మర్యాదగా ఆకప్పు తీసుకురమ్మన్నాడురా. ఏంచేదాము చెప్పు” అన్నాడు.

“సకతే. గొడవచేయకు. నేను మెల్లగా తెప్పించి యిస్తాను. అసలే వాళ్ళ నాన్న అరుస్తున్నాడు. వ్రైగా నీవుగూడ యిప్పుడేవెళ్ళే యింక ద్వారకని చావగొడ్డాడు” అన్నాను.

“సాయంకాలానికి తప్పకుండా యివ్వాలి. లేకపోతే మా అన్నయ్య బ్రతకనివ్వడు” అన్నాడు ధర్మారావు.

“అలాగేదో” అని ఆతనిని సాగనంపాను.

ఇంతలో హోటలు మేనేజరు వెళ్ళిపోయాడు నేను మెల్లగా లోపలికి వెళ్ళాను, ద్వారక తండ్రి కృష్ణయ్యగారు నన్ను చూచి “ఏమాయ్ రామం! ఏమిటి సంగతి? మా ద్వారకకి సన్మానం జరిపించారటగా! భలేవాడవయ్యా! ఇలాంటి సన్మానం యింతవరకు ఎక్కడా జరగలేదు. అప్పలవాళ్ళు వెంటబడుతున్నారు. వాడొక వ్రాతగాడూనూ, మీరు సన్మాన సంఘాధ్యక్షులూనా? ఇదేమి సన్మానమయ్యా! వాడికి తెలియకపోతేపోనీ నీవైనా చెప్పగూడదా? ఇదేనా మీరుచేయవలసిన పని” అని నన్నుగూడా చీవాట్లు పెట్టాడు. నేను ఏమీ మాట్లాడలేదు. ఇంతలో మా యింటిదగ్గరనుండి కబురువచ్చింది - “ముకుందాప్రెస్” యజమాని వచ్చాడని. నేను వెళ్ళిపోయాను. అందరికీ సర్ది చెప్పేటప్పటికి నా తలవ్రాణం తోకకివచ్చింది. ఏమయితేనేం? మా ద్వారక సన్మానము సంగతి పేపర్లోపడింది!



క ట క ర సా య నం

బావ్యా, అంతర్గత మూలవ్యాధి చికిత్సకు దివ్యోపధము. ఇందులో ప్రమాదకరమైన నట్టియు, అలవాటుకలుగజేయు ఓషధులేవియు చేరియుండలేదు. రుచికరంగాను, నులభముగా నేవించుట కనువుగానున్నది. వివరములకు:

కేసరి కుటీరం ప్రైవేటు లిమిటెడ్

మద్రాసు - 14.

